

मीडिया सेल
कार्यालय मुख्य निर्वाचन अधिकारी, उ०प्र०

चतुर्थ तल, विकास भवन, जनपथ मार्केट, लखनऊ

प्रेस नोट संख्या-203

लोकसभा सामान्य निर्वाचन-2024 के पाँचवें चरण में 14 लोकसभा निर्वाचन क्षेत्रों के लिए अब तक 54 प्रत्याशियों ने नामांकन किया

30 अप्रैल को 29 प्रत्याशियों ने नामांकन किया

मोहनलालगंज (अ०जा०) में 02, लखनऊ में 03, अमेठी में 05, जालौन (अ०जा०) में 01, हमीरपुर में 03, बांदा में 06, फतेहपुर में 02, कौशाम्बी (अ०जा०) में 02, फैजाबाद में 03, गोण्डा में 02 प्रत्याशियों ने नामांकन किया

03 मई नामांकन की अंतिम तिथि, 20 मई को होगा मतदान

दिनांक 30 अप्रैल, 2024 लखनऊ

प्रदेश के मुख्य निर्वाचन अधिकारी श्री नवदीप रिणवा ने बताया कि भारत निर्वाचन आयोग द्वारा 16 मार्च, 2024 को लोकसभा निर्वाचन की तिथियों की घोषणा के साथ ही प्रदेश में स्वतंत्र, निष्पक्ष, शांतिपूर्ण, भयमुक्त, प्रलोभनमुक्त, समावेशी व सुरक्षित मतदान कराने की प्रक्रिया संचालित है। लोकसभा सामान्य निर्वाचन-2024 के पांचवें चरण में 14 लोकसभा निर्वाचन क्षेत्रों तथा 173-लखनऊ पूर्व विधानसभा उप निर्वाचन-2024 के लिए 26 अप्रैल, 2024 (शुक्रवार) को निर्वाचन की अधिसूचना जारी होने के साथ ही लोकसभा निर्वाचन क्षेत्रों में अब तक 54 प्रत्याशियों ने नामांकन किया। 30 अप्रैल को 29 प्रत्याशियों ने नामांकन किया। इसके पहले 25 प्रत्याशियों ने नामांकन किया था। 173-लखनऊ पूर्व विधानसभा उप निर्वाचन के लिए अब तक 02 प्रत्याशियों ने नामांकन किया। नामांकन पूर्वाह्न 11 बजे से अपराह्न 03 बजे के मध्य किये जा सकेंगे।

मुख्य निर्वाचन अधिकारी ने बताया कि प्रदेश में पाँचवें चरण की 14 लोकसभा निर्वाचन क्षेत्रों के लिए 30 अप्रैल को जिन प्रत्याशियों ने नामांकन किया, उसमें:-

34-मोहनलालगंज (अ०जा०) लोकसभा निर्वाचन क्षेत्र के लिए बहुजन समाज पार्टी से राजेश कुमार, सुरक्षा समाज पार्टी से शत्रोहन लाल रावत ने नामांकन किया।

35-लखनऊ लोकसभा निर्वाचन क्षेत्र के लिए बहुजन समाज पार्टी से मोहम्मद सरवर मलिक, गांधियन पीपुल्स पार्टी से गोपाल प्रसाद जायसवाल, किसान विश्व पार्टी से बृजेश कुमार यादव ने नामांकन किया।

36-रायबरेली लोकसभा निर्वाचन क्षेत्र के लिए नामांकन शून्य रहा।

37—अमेठी लोकसभा निर्वाचन क्षेत्र के लिए किसान मजदूर बेरोजगार संघ से गोपाल स्वरूप गांधी, जन प्रगति पार्टी से सुनील कुमार तिवारी, बहुजन मुक्ति पार्टी से चन्द्रावती, मौलिक अधिकार पार्टी से भगवानदीन, निर्दलीय प्रत्याशी में प्रदीप ने नामांकन किया।

45—जालौन (अ0जा0) लोकसभा निर्वाचन क्षेत्र के लिए बहुजन समाज पार्टी से सुरेश चन्द्र गौतम ने नामांकन किया।

46—झांसी लोकसभा निर्वाचन क्षेत्र के लिए नामांकन शून्य रहा।

47—हमीरपुर लोकसभा निर्वाचन क्षेत्र के लिए बहुजन समाज पार्टी से निर्दोष कुमार दीक्षित, भारतीय शक्ति चेतना पार्टी से अनुपम, निर्दलीय प्रत्याशी में संतोष कुमार ने नामांकन किया।

48—बांदा लोकसभा निर्वाचन क्षेत्र के लिए समाजवादी पार्टी से कृष्णा देवी, समाजवादी पार्टी से शिवशंकर, कम्युनिस्ट पार्टी ऑफ इंडिया से रामचन्द्र सरस, भागीदारी पार्टी (पी) से पंचा उर्फ पंचम लाल, राष्ट्र उदय पार्टी से गुलाब चन्द्र, निर्दलीय प्रत्याशी में चन्द्रभवन ने नामांकन किया।

49—फतेहपुर लोकसभा निर्वाचन क्षेत्र के लिए पीपल्स पार्टी ऑफ इंडिया (डेमोक्रेटिक) से राजबहादुर, विकास इंसॉफ पार्टी से नीरज ने नामांकन किया।

50—कौशाम्बी (अ0जा0) लोकसभा निर्वाचन क्षेत्र के लिए भारतीय शक्ति चेतना पार्टी से रामेश्वर प्रसाद, मानवतावादी समाज पार्टी से राम आसरे ने नामांकन किया।

53—बाराबंकी (अ0जा0) लोकसभा निर्वाचन क्षेत्र के लिए नामांकन शून्य रहा।

54—फैजाबाद लोकसभा निर्वाचन क्षेत्र के लिए समाजवादी पार्टी से अवधेश प्रसाद, बहुजन समाज पार्टी से सच्चिदानन्द, मौलिक अधिकार पार्टी से कंचन यादव ने नामांकन किया।

57—कैसरगंज लोकसभा निर्वाचन क्षेत्र के लिए नामांकन शून्य रहा।

59—गोण्डा लोकसभा निर्वाचन क्षेत्र के लिए भारतीय उदय निर्माण पार्टी से विनोद कुमार सिंह, निर्दलीय प्रत्याशी में अरुणिमा पाण्डेय ने नामांकन किया।

इसी प्रकार 173—लखनऊ पूर्व विधानसभा उप निर्वाचन—2024 के लिए अब तक 02 प्रत्याशियों ने नामांकन किया।

मुख्य निर्वाचन अधिकारी ने बताया कि भारत निर्वाचन आयोग द्वारा चुनाव के निर्धारित कार्यक्रम के अनुसार प्रदेश में लोकसभा सामान्य निर्वाचन—2024 के पंचम चरण की 14 लोकसभा सीटों तथा नामांकन भरने की अंतिम तिथि 03 मई, 2024 (शुक्रवार) निर्धारित है। नामांकन पत्रों की जांच 04 मई (शनिवार) को की जायेगी। 06 मई, 2024 (सोमवार) को अपराह्न 03 बजे तक नाम वापसी की अंतिम तिथि निर्धारित है। इसके उपरान्त इन निर्वाचन क्षेत्रों से चुनाव लड़ने वाले प्रत्याशियों की सूची अन्तिम हो जायेगी। पंचम चरण का मतदान 20

मई, 2024 (सोमवार) को सम्पन्न होगा। उत्तर प्रदेश के सभी निर्वाचन क्षेत्रों की 04 जून, 2024 (मंगलवार) को मतगणना की जायेगी।

उन्होंने कहा कि नामांकन के दौरान सुरक्षा की व्यापक व्यवस्था की गयी है। सम्पूर्ण नामांकन प्रक्रिया की वीडियोग्राफी भी करायी जा रही है। सभी जिला निर्वाचन अधिकारियों, उप जिला निर्वाचन अधिकारियों तथा सुरक्षा हेतु तैनात पुलिस अधिकारियों को विशेष सतर्कता बरतने के भी निर्देश दिये गये हैं।

मुख्य निर्वाचन अधिकारी ने बताया कि लोकसभा सामान्य निर्वाचन-2024 हेतु सामान्य श्रेणी के प्रत्याशी को 25,000 रुपये तथा अनु0जाति/अनु0जनजाति के प्रत्याशी को 12,500 रुपये जमानत धनराशि जमा करनी होगी। विधानसभा उप चुनाव के लिए सामान्य श्रेणी के प्रत्याशी को 10,000 रुपये तथा अनु0जाति/अनु0जनजाति के प्रत्याशी को 5000 रुपये जमानत धनराशि जमा करनी होगी। राष्ट्रीय/राज्यीय दलों के प्रत्याशियों को निर्वाचन क्षेत्र का एक निर्वाचक प्रस्तावक के रूप में तथा रजिस्ट्रीकृत अमान्यता प्राप्त राजनीतिक दल एवं निर्दलीय प्रत्याशियों को 10 प्रस्तावक की आवश्यकता होगी।

लोकसभा निर्वाचन क्षेत्र में प्रत्येक प्रत्याशी के लिए व्यय की अधिकतम सीमा 95 लाख रुपये तथा विधानसभा उप निर्वाचन क्षेत्र में प्रत्येक प्रत्याशी के लिए व्यय की अधिकतम सीमा 40 लाख रुपये निर्धारित है। नामांकन के समय रिटर्निंग ऑफिसर/सहायक रिटर्निंग ऑफिसर के कार्यालय के 100 मीटर की परिधि के भीतर अधिकतम 03 वाहन तथा प्रत्याशी सहित अधिकतम 05 व्यक्तियों के प्रवेश की अनुमति होगी। राजनीतिक दलों द्वारा खड़े किये गये उम्मीदवारों को फार्म-ए तथा फार्म-बी नामांकन की अंतिम तिथि 03 मई, 2024 (शुक्रवार) को अपराह्न 03 बजे तक दाखिल करना होगा।
